

اولاد جي تربيت

سيرت طيبه ﷺ جي روشني ۾

ڊاڪٽر حافظ زين العابدين سوڊر

اسٽنٽ پروفيسر، انسٽيٽيوٽ آف لينگويجس، شعبو عربي، سنڌ يونيورسٽي ڄامشورو

ABSTRACT

Children Taleemat -e- Nabvi (ﷺ).

Children who are regarded as the flowers of heaven and for whom our beloved Holy Prophet (ﷺ) said that "They are fruits of heart" are provided with complete rights and protection by Islam. It is obligatory for the parents, guardians and government to provide them their initial, secondary and all the basic needs. The most important and basic rights is their education and nourishment so that after being elder they could become a valueable citizen, but it will be possible when they must be educate and nourished in the light of Seerat-e-Tayaba and Taleemat -e- Nabvi (ﷺ).

انسان کي الله تعاليٰ پنهنجو خليفو ڪري موڪليو آهي ارشاد رباني آهي ته اتي جا ڪل في الارض خليفه (1) ترجمو:- اهڙي طرح انبياء به خليفه هوندا آهن يا دائود انا جعلناڪ في الارض خليفه فا حكم بين الناس بالحق (2) ترجمو:- اي دائود عليہ السلام اسان توکي زمين ۾ نائب بنايو آهي حق جا فيصلا ۽ حكم هلائيندو ڪر شاه ولي الله لکيو آهي حڪومت يا خلافت به قسم آهي هڪ تدبير منزل ۽ ٻيو تدبير مملڪت . تدبير مملڪت ۾

ري ملڪ رعيت ۽ خبري گيري ڪرڻي ٻوندي اهي ۽ انهن کي ڏارڻو اهي ۽ انهن تربيت ڪرڻي هوندي اهي ۽ اها اسلامي سياست سي. سياست جي معنيٰ خود ترتيب ڪرڻ جي اهي عربي لفظ مائٽس جيڪو سنڌي ۾ سينس ٿي ويو انجي معنيٰ اهي گهڙي جي ترتيب ڪرڻ اهي (3) ۽ اها سياست ۽ ترتيب ڪرڻ امامت ڪبري هي ٻيو تدبير منزل اهي جنهن ۾ گهر ٻار جي تربيت ڪرڻ اهي ۽ ها گهريلو سياست ۽ ترتيب يا امامت صغريٰ اهي (4)، انڪري گهر خاص طور ٻارن جي تربيت هر انسان جي خاص ذميواري اهي جنهن سان تدبير منزل يعني گهر جو چرخو هلندو.

ٻارن جي تربيت ڪرڻ دراصل خود پنهنجي جسم و جان جي تربيت ڪرڻي آهي اولاد اڪباد نا اسانجو اولاد اسان جي جگر جا ٽڪڙا آهن. انڪري اولاد جي تربيت اسان تي هڪ فريضه آهي. الله پاڪ جو ارشاد آهي ولکن کونوريانين بما كنتم تعلمون الكتاب وبما كنتم تدرسون (5) حضرت ابن عباس فرمايو آهي ربابي جي معنيٰ آهي جيڪو ننڍن ٻارن جي تربيت ڪري وڏي ٿيڻ کان اڳ ۾ جهڙي طرح ٻارن جي روزي رزق جو بندوبست ڪرڻ فرض آهي ارشاد ربابي آهي وعلي المولود له رزقهن وكسوتهن ط (6) ترجمو:- ۽ جن لاءِ ٻار جنميا ويا آهن انهن جو کاتو ۽ پوشاڪ به انهن تي فرض آهي. اهڙي طرح انهن جي سهڻي تربيت ڪرڻ به فرض آهي. حديث پاڪ ۾ آهي ته من ولد له ولم فليسمي باحسن اسم ويوءِ دبه و يعلمه اوكمه قال (7) تربيت جي معنيٰ

تربيت جو لفظ رب جي مادي مان ورتل آهي رب جي معني آقا
استاد ۽ پرورش پالڻا ڪرڻ وارو امام راغب الاصفهاني لکن ٿا ته
التربية هو انشاء الشيء حالا في الى حد التمام (08) مفهوم ڪنهن
شيء کي نشوونما ڪرڻ مختلف ضرورتن ۽ حالتن پٽاندڙ تانجو وڃي
پنهنجي حد ڪمال کي پهچي وڃي.

● اولاد جي تربيت لاءِ سڀ بهترين نيڪ اولاد لاءِ دعائون
 گهرجن تانته جيڪو اولاد پيدا ٿئي اهو نيڪ صالح بچ
 پيغمبرن توڙي بزرگن اولاد لاءِ تمام گهڻيون دعائون
 گهريون آهن.

● حضرت ابراهيم عليه السلام اها دعا گهري رب هب لي م
 الصالحين (09) ترجمو اي الله مونکي نيڪ صالح اولاد ۾
 تحفه ڏي.

● حضور کي باري ۾ قرآن مجيد ۾ هن دعا جي تلقين
 ڪئي وئي اهي ربنا هب لنامن ازواجنا و ذريا تنا قره اعين و
 اجعل لنا للمتقين اماما ط (10) ترجمو:- اي الله اسانکي هي
 تحفوڏي ته اسان جون زالون اولاد اکين جا ٺار بنجي وڃن
 نبي اڪرم کي ٻني هنڌ هن دعا جي تلقين ڪئي وئي
 اهي

ترجمو:- جڏهن ٻار پيدا ٿئي انجي لاءِ دعائون گهرجن
 خاص طور شيطاني وسوسن حرڪتن کان پناهه گهرجي
 ارشاد رباني اهي ته اتي اعيذ ها وذر يتهم الشيطان الر
 جيم (11) مان انکي ۽ انجي اولاد کي شيطان مردود کان
 الله جي پناهه وٺان ٿو. درحقيقت گهر هڪ اهڙي جنت
 اهي جنهن ۾ ٻار پيءُ جي شفقت ۽ ماءُ جي محبت چانور
 ۾ پرورش وڻندو اهي ماءُ جي جهولي پهريون مڪتب
 تعليم اهي. ٻار جي بنيادي تعليم تربيت ۾ ماءُ جو پهريون
 ۽ وڏو ڪردار اهي. جيڪڏهن گهر ۾ ٻار کي سٺي تربيت
 ملي ته اڳتي هلي ٻار هڪ قابل اعتماد شخصيت ٿي
 پوندو انکان پوءِ پيءُ تي به ذميواري اچي ٿي ڇو ته ٻار اصل
 ۾ پيءُ جا ٿئي ته هن الله تعاليٰ فرمايو اهي ته وعلي المولود
 له ط (12) ترجمو:- جنهن جي لاءِ ٻار ڄڻيا ويا آهن (اهي

پيءُ آهن).

پيءُ جي خصوصي توجهه سان ٻار وڌيڪ سڌري سگهن ٿا. قرآن ۾ اهل عيال جي تربيت جي خصوصي تاڪيد آهي. الله پاڪ جو ارشاد آهي ته يا ايها الذين امنو قوانيكم و اهليكم نارا ط (13) ترجمو:- اي ايمان وارو بچايو پاڻ کي ۽ اهل و عيال کي جهنم جي باهه کان.

هاڻي اسان تي هي ديني فلاحي فيض به آهي ته ٻارن جي صحيح روحاني نشوونما ڪريون ۽ صحيح تربيت ڪريون. اسلام هڪ مڪمل دين فطرة آهي فطرة الله التي فطر الناس ط (14) ترجمو:- ۽ دين اسلام هڪ مڪمل دين آهي حضور تي اخري وحي تقريبا هي ايت نازل ٿي ته اليوم اڪملت لکم دينکم و اتممت علیکم نعمتي و رضيت لکم الاسلام دينا ط (15) ترجمو:- اڄ مون توهان تي دين ڪامل ڪري ڇڏيو ۽ پنهنجي نعمت پوري ڪري ڇڏي ۽ هاڻي مون توهان لاءِ دين اسلام کي پسند ڪيو آهي. سو دين اسلام جي تربيت ڄمڻ کان شروع ٿي وڃي ٿي. جڏهن ٻار ڄمڻ ته سirt طيبه ۾ اهو حڪم آهي ته ٻار جي ڪن ۾ اذان ۽ اقامت چئو. (16) پهرين نيڪ لفظ ۽ اذان ٻڌڻ سان ٻارن جي پوري زندگي تائين سٺو اثر ڪري ٿو. اذان چوڻ سان شيطان ڀڄي وڃي ٿو. (17) ۽ ٻار جو روح اسلام جي پهرين سirt طيبه جي روشني ۾ ٻارن جا سٺا نالا رکجن ڇو ته سٺا نالا رکڻ هن جي شخصيت ۽ ڪردار تي وڏو اثر پوي ٿو. حضور ارشاد آهي ته من ولد فلحس اسم وليودي. (18) مفهوم حضور جو ارشاد آهي جنهن کي ٻار ڄمي ته انجو نالو سٺو رکو ۽ ۽ انجي سٺي تربيت ڪريو سٺو اخلاق سکاريو.

سنا نالا عبدالله ۽ عبدالرحمان آهن. (19) ۽ ٻارن جا خراب غلط معنيٰ وارا نه رڪجن ڪان النبي يغير اسماء القبيح (20) مفهوم نبي اڪرم غلط نالن کي بدلائي ڇڏيندا هيا. انجي عيوض سنا نالا رکندا هيا.

دنيا مصيبتن ۽ ڏڪن جو گهر اهي ٻارن کي مصيبتن کان بچڻ لاءِ سيرت طيبه جي روشني ۾ ٻارن جي عقيقه جو حڪم اهي ته ستين ڏينهن ٻارن جو عقيقه ڪري ڇو ته اهو ٻار جو فديو اهي انسان تان مصيبتون ٽرن ٿيون ۽ عقيقي جي گوشت ورهائڻ سان صلہ رحمي ۽ غريب غريبي سان همدردي اجر ۽ ثواب به ملي ٿو.

حديث ۾ عقيقي جي هي دعا اچي ٿي بسم الله اللهم منك ولك هذه

عقيقه فلان بسم الله الله اڪبر (21) الله جي نالي سان شروع اي الله هي تنهنجو مال اهي ۽ توهان جي حضور ۾ پيش ڪيان ٿو. ۽ فلاڻي منهنجي ٻچي جو عقيقو اهي.

سيرت طيبه جي روشني ۾ ٻار جا وار به ڪوڙي چاندي جيتري خيرات ڪيو اها به سنت اهي.

سيرت طيبه جي روشني ۾ ٻارن جي تربيت لاءِ ضروري اهي ته انهن کي رزق حلال ڪرائجي ۽ شڪ شهي واري شيءِ کان پري رڪجي، حضرت براء بن عازب کان روايت اهي. حضرت حسن رضه هڪ دفعي صدقہ جي ڪجور کڻي کائڻ لڳو ته نبي ڪريم انکي منع ڪئي ۽ چيائين ڪڇ ڪڇ. وڌيڪ فرمايائون ته اسان اهلبيت خيرات جو مال نه کائيندا اهيو. (هي خيرات صدقہ جو مال اهي. (22)

سهڻي رسول جي سهڻي سيرت جو اهو به حڪم اهي ٻارن سان پيار ڪجي ۽ نيڪ مجلسن ۾ حاضر ڪجي، حضرت

براء ابن عازب فرمائن ٿا ته مون نبي کي ڏٺو ته حضرت حسن کي خطبي واري ممبر تي ڪلهي تي رکيو ويٺا هيا (23)

پاڪ سیرت ۾ ٻارن جي تربيت ثواب ۽ صدقي جهڙو عمل شمار ڪيو ويو آهي. حديث ۾ آهي ته لان يودب الرجل ولده خير له من صدق صاع (24) مفهوم ڪوئي شخص پنهنجي اولاد جي تربيت ڪري اهو هڪ صاع (چار ڪلو) ڪجور خيرات ڪرڻ کان بهتر آهي، حديث ۾ آهي اذامات ابن ادم انقطع عنه عمله الا من ثلاث صدق جاري او علم ينفع به او لم صالح يدعوا له (25). مفهوم انسان جڏهن مري ويندو تقريبا سڀ عمل ختم ٿي ويندو مگر جاري هلندڙ ڪو خيرات (مثلا ڪوھ مسجد ڀل) يا ڪو علم جو ان مان ماڻهو فيض وٺن ٿا يا نيڪ اولاد جو انلاء دعائون ڪري.

هر شخص اولاد کي تحفو ڏيندو آهي سیرت طيبه ۾ اولاد لاءِ بهترين تحفو سهڻي تربيت آهي. حديث ۾ آهي ته مانحل والد ولده من نحل ادب حسن (26) مفهوم پيءُ جي طرفان ٻارن لاءِ بهترين تحفو بهترين تربيت ۽ اخلاق شاه عبداللطيف ڀٽائي فرمايو آهي.

اٺ ٽي پهر ادب سين پراهائي پار.

پايو منهن مونهن ۾ غربت ساڻ گذار

مفتي منجه ويهار. قاضي ڪاٺيارو نه ٿئي (شاه) (27)

پاڪ سیرت ۾ ٻارن جي تربيت ۾ نماز جي وڏي اهميت آهي ڇو ته نماز هر گناه کان بچائيندي آهي ان الصلوة تنهلی عن الفحشاء والمنکر ط (28) ترجمو:- بيشڪ نماز گناه، برائين ۽ بي حيائين کان روڪيندي آهي.

- ✱ ٻارن لاءِ حڪم اهي ته وافر اهلڪ بالصلوة واصط عليها ط (29) ترجمو:- پنهنجي اهل عيال کي نماز جو پاڻ به پابند ٿي. ۽ حديث ۾ اهي ته مروا صبيانك بالصلاة اذا بلغوا سبعا واضربواهم اذا بلغوا عسرا (10) مفهوم ٻارن کي نماز جو حڪم ڪيو، جڏهن ستن سال جا ٿين ۽ مارڻيون جڏهن ڏهن سالن جا ٿين.
- ✱ سيرت طيبه ۾ ٻارن جي مارلاءِ گهڻي سختي کان منع اهي فرمايائون ته من لم يرحم صغيرنا ولم يوءِ قر كبير فليس منا (31)
- ✱ مفهوم جيڪو ننڍن تي شفقت نٿو ڪري ۽ وڏن جي عزت نه ٿو ڪري اهو اسان جي امت مان ناهي.
- ✱ حضور جن ٻارن جي وچ ۾ برابري جو حڪم اهي خاص طور نياڻين لاءِ ته حقن جي برابري جو خاص تاڪيد اهي.
- ✱ حديث ۾ اهي ته من كان له انثي فلم يادها ولم يهنها ولم يوثرولده عليها. الا دخل الجنة (32) مفهوم جنهن کي به ڪا نياڻي هجي ته پوءِ انکي جئري نه پوريائين (عرب رواج مطابق) ۽ ان کي خوار خراب نه ڪيائين (بي تربيت نه رکيائين) ۽ ڇوڪرن کي وڌيڪ نه پائياڻين اهو پڪ جنت ۾ ويندو.
- ✱ سيرت طيبه ۾. اولاد جو جاني قتل يا ذهني قتل ڪرڻ جي منع اهي.
- ✱ ارشاد رباني اهي ته ولا تقتلو اولادكم خشية املاق ط (33)
- ✱ ۽ اولاد کي بڪ جي خوف کان قتل نه ڪيو ڇو ته اسان انهن کي روزي پهچايون ٿا.

ٻارن جي تربيت ۾ والدين جي ذميواري

- * ٻارن جي تربيت ۾ حڪمت ۽ صبر کان ڪم ورتو وڃي.
- * ٻارن جي تربيت ۾ گهر جو ماحول بهتر ٺاهيو وڃي.
- * ٻارن جي سٺي تربيت لاءِ انهن جي ڪوتاهين ۽ غلطين کي گهڻا دفعا معاف ڪيو وڃي ۽ ٻين جي سامهون دڙڪن ڏيڻ جي بجاءِ اڪيلائي ۾ سمجهائجي.
- * ٻين ٻارن جي سامهون انهن جي دانهن ۽ شڪايت نه ڪجي ان سان ٻارن کي احساس ڪمٽري رهندي.
- * ٻارن کي ذهني ازادي ڏجي ته جيئن انهن ۾ خود اعتمادي اچي وڃي ۽ جرئت منڊي پيدا ٿئي.
- * ٻارن ۾ صبر برداشت، حوصلو ۽ غصو کائڻ جي عادت ننڍي هوندي پيدا ڪجي.
- * ٻارن جي نفسيات ۽ عادتن کي سمجهي ڪري قدم کڻو ته جيئن انهن ۾ ضد هٿ نه اچي.
- * پاڻ سٺو ٿيڻ جي عادت وجهجي ٻارن وڏن جي نقشي قدم تي هلندا آهن.
- * ٻارن کي ديني مذهبي ڪتاب ڏيڻ گهرجن ته جيئن ديندار رهن.
- * ٻارن کي سٺو ڳالهائڻ سيکارجي ننڍي وڏي سان گفتگو جا آداب سکڻ گهرجي.
- * ٻارن کي ادب خدمت خلق گڏيل ماحول ۾ رهڻ جو عادي بنائجي.
- * اولاد جي تربيت لاءِ سيرت طيبه ۾ انهن جي تعليم ۽ ترڪيم جو بندوبست ڪرڻ تمام ضروري آهي، رسول جي بعثت جو اهو ئي مقصد آهي، ارشاد رباني آهي لقد من

الله علي المومنين اذبعث فيهم رسولا من انفسهم يتلوا عليهم آياته ويعلمهم الكتاب والحكمة ويزكيهم وان كانوا من قبل لفي ضلال مبين ط (34) ترجمو: - الله جو احسان اهي مومنن تي ته انهن جي نفسن مان رسول موڪليائين انهن تي قرآن جون ايتون تلاوت ڪري ٿو ۽ ڪتاب سيڪاري ٿو ۽ حڪمت به ۽ انهن کي پاڪ بنائي ٿو.

قرآن مجيد پڙهڻ جي ته گهڻي تاڪيد ڪئي وئي اهي پهرين وحي ۾ ارشاد اهي ته، اقراء باسم ربك الذي خلق 0 خلق الانسان من علق 0 اقراء وربك الاكرم 0 الذي علم بالقلم 0 علم الانسان مالم يعلم 0 ط (35) ترجمو: - پڙهه الله جي نالي سان جنهن پيدا ڪيو اهي، پيدا ڪيائين انسان کي رت جي دڳ مان، پڙهه تنهنجو رب عزت وارو اهي، جنهن سيڪاريو انسان کي قلم سان، انسان کي سيڪاريائين جو نه ڄاڻيندو هو،

وڌيڪ فرمايو ته وقل رب زدني علما ط (36) ترجمو: - ۽ چئو اي الله منهنجي علم ۾ واڌارو ڪر.

تربيت اولاد جو مسئلو در حقيقت اسلام جي شروعاتي تربيت جو مسئلو رهيو، حضور انور جڏهن مومنيائين عورتن کان بيعت ورتي هئي ته ان جا شرط قرآن مجيد ۾ هن طرح ايل آهن يا ايها النبي اذا جاءك المومنات يبايعنك علي ان لا يشركن بالله شيئا ولا يسرقن ولا يزنين ولا يقتلن اولادهن ولا يعصينك في معروف ط (37) ترجمو: - اي نبي جڏهن مومنيائون توکان بيعت وٺڻ اچن ته انهن کان هي بيعت (واعدو) وٺو ته الله سان شرڪ نه ڪنديون نه چوري ڪنديون نه زنا ڪرائينديون ۽ نه وري پنهنجي اولاد کي

قتل ڪنديون ۽ چڱي ڪم ۾ بي فرماني نه ڪنديون.
 هتي اولاد کي قتل ڪرڻ مان مراد صرف جاني طور قتل
 ڪرڻ نه آهي بلڪ ذهني قتل به تمام خراب آهي اولاد کي پڙهڻ
 کان محروم ڪرڻ ۽ صحيح تربيت نه ڏيڻ اهو ذهني قتل آهي، ان تي
 اڪبر الله آبادي جو شعر آهي.

افسوس ڪه فرعون ڪو ڪاليج ڪي نه سوجهي
 ورنا ٻچي قتل ڪر ڪه بدنار نهين هوتا. (38)

ٻارن جي صحيح تربيت ڪرڻ سان انسان اولاد جي دعائن
 جوبهره مند رهي ٿو. وقل رب ارحمهما ڪما ربياني صغيرا ط (39)
 ترجمو:- (اولاد جي دعا والدين لاءِ) اي الله هنن (ماءُ پيءُ) تي ائين
 رحم فرما جيئن ننڍي هوندي منهنجي تربيت ڪئي هوانون. هن
 جو مطلب هي آهي، جڏهن اولاد جي صحيح تربيت ڪجي ٿي ته
 اولاد ماءُ پيءُ لاءِ شڪرائي طور دعائون گهرندا رهندا آهن، هڪ
 لامحدود ثواب جو سلسلو شروع ٿي ويندو آهي، جيڪو قيامت
 تائين جاري رهندو، والدين جي جهڳڙي جي پسند نا پسند جي ڪري
 ٻار تعليم جهڙي زيور کان رهجي وڃن ٿا.

سیرت طیبہ اهو سیکاري ٿي ته والدين پنهنجا اختلاف ٻارن
 جي سامهون نه اڻن نه ظاهر ڪن نه ته اولاد تعليم کان
 پري رهي غلط رستو وٺي ٿو.

تربيت اولاد جا حق نياڻين لاءِ

سیرت طیبہ ۾ نياڻي به هڪ نعمت ۽ تحفه آهي.
 ارشاد رباني آهي يهب لمن يشاء اناثا و يهب لمن يشاء الذكور ط (40)
 ترجمو:- خدا جي مرضي آهي جنهن کي تحفه ۾ نياڻيون ڏي يا جنهن
 کي پٽ بخش انهي خدا جي تحفي کي خوشخبري سمجهي ۽ انجو قدر
 ڪرڻ گهرجي اها ئي ڳالهه حديث شريف ۾ آهي ته من عال ثلاث

بنات وجبت له الجنة وقالوا اثنين قال واثنين قال فواحدة قال فواحدة (41) ترجمو:- جنهن به شخص ٻه نياڻيون پاليون آهن ان لاءِ جنت واجب آهي ته ٻه نياڻيون به چيائون.

ٻه به پڇيائون هڪ به فرمايائون هڪ به.

مطلب ته نياڻي به خدا جو تحفو ۽ رحمت ۽ برڪت جو سبب آهي انجي جيتري تربيت ڪجي اوترو وڏو ثواب آهي ۽ انسان انسان جي عبادت جا درجا وڌي ويندا آهن حديث پاڪ آهي ثلاث له اجران رجل عال جاره فادبه فاحسن تاديبها الخ (42) فرمايائون تڏهن ماڻهن کي پيو ثواب ملندو هڪ اهو شخص جنهن نياڻي پالي آهي ۽ انجي بهترين تربيت ڪيائين ته انکي ٻه ثواب ملندا، هن جو مطلب هي ته اگر نياڻي سنڀاليندڙ هڪ نيڪي ڪندو ته انکي ٻه نيڪيون ملنديون هڪ نماز- ٻه نمازون، هڪ روزو ٻه روزا هوندا.

✽ نياڻين کي رزق حلال ڪارائڻ به وڏو ثواب ۽ نيڪي جو ڪم آهي. حديث پاڪ ۾ آهي ته جانت امره الي عائشه فساءلها فاعطاها تمره فشق بينها واعطي بنتين لهما فحدثت بها النبي فقال النبي من عال بنتين كن له ستر من جهنم اوڪما قال (43) هڪڙي عورت بيبي عائشه رض وٽ آئي ۽ ڪجهه کائڻ لاءِ گهريو بيبي عائشه ان کي هڪ ڪجور ڏني هن عورت ان ڪجور به اڌ ٺاهي ٻن نياڻين کي ڏني، (بيبي عائشه ڏاڍي متاثر ٿي) ۽ رسول سان اها ڳالهه ڪيائين پاڻ فرمايو ته جنهن به ٻه نياڻيون پاليون آهي نياڻيون ان لاءِ ڍال (بچاءُ) ٿي وينديون،

✽ هر نيڪي جهنم جي عذاب کان بچاءُ آهي، اهڙي طرح نياڻي به هڪ بهترين ڍال آهي، نياڻيون ساهه سيائون هونديون آهن، انهن جي خدمت تربيت پوري خاندان جي تربيت آهي، هڪ نياڻي جي مهذب سگهڙ سيائي ٿيڻ سان هڪ گهر جي بهترين راڻي ٺاهي سگهجي ٿي، نياڻين کي تعليم ۽ تربيت ڏئي انهن کي حقيقي الله

جو واصل بندو بنائي سگهجي ٿو، ڀٽائي صاحب ان لاءِ فرمايو آهي ته.
 ساري سبق سک شريعت سندن سهڻي
 طريقن ٿڪو وهي- حقيقت جو حق
 معرفت مرڪ- اصل عاشقن جو. (44)

نيائين کي تربيت لاءِ هدايتون

● نيائين کي ديني تعليم ڏجي ۽ انهن کي قرآن ۽ حديث مان واقف ڪرائجي الله پاڪ جو ارشاد آهي واذڪرن مايتلي في بيوتكن من ايات الله والحكم ان الله ڪان لطيفا خبيراً ط (45) ترجمو:- (نيائين تي واجب آهي ته ياد ڪرائن) پنهنجي گهروان کي الله جون آيتون ۽ حڪمت ۽ تحقيق الله تعاليٰ توهان جي ڳالهين کان باخبر آهي حديث پاڪ ۾ آهي ته طلب العلم فريضه عليٰ ڪل مسلم و مسلم (46) علم جو طلب ڪرڻ هر مسلمان مرد ۽ عورت تي فرض آهي.

● سيرت طيبه ۾ نيائينون بااخلاق رهن سندن گفتگو شائسته نرم ۽ رعب دار هجي، الله پاڪ جو ارشاد آهي، فلا تخضعن بالقول فيطمع الذي في قلبه مرض وقلن قولا ڪريماً ط (47) ترجمو:- ۽ ناز ۽ نخري سان نه ڳالهايو متان بيمار (منافق دل) ۾ ڪا (بي حياتي) جي لالچ رهي ۽ عام دستور موافق ڳالهايو ۽ حديث ۾ آهي ته يا عائشه عليڪ بالرفق فان الرفق ما جاء في شيء الا زانه (48) مفهوم اِي عائشه نرم گفتگو ڪيو جنهن به شيء ۾ نرمي آئي ان کي سنواريندي آهي.

● نيائين جي تربيت ۾ اهميو به شامل آهي ته انهن جو لباس باحجاب هجي ۽ زنانو هجي مردانو لباس پائڻ جي منع آهي. ارشاد رباني آهي يا ايها النبي قل لازلواجك وبناتك ونساء المومنين يدنين عليهن من جلابيبهن ط (49) ترجمو:- اِي نبي چئو پنهنجن

گهروارين کي ۽ نياڻين کي ۽ مومنين جي عورتن کي پنهنجون چادرون ويڙهي نڪرڻ پئي هنڌ ارشاد رباني اهي ته وقل المومنات يفضضن من ابصارهن ط (50) ترجمو:- ۽ مومنيائين عورتن کي چئو ته پنهنجون نظرون جهڪائي رڪن ۽ حديث ۾ اهي ته المرء اذابلغت فليس لها ان يظهر منها هذه و هذه (51) مفهوم جڏهن عورت بالغ ٿي وڃي ته ان جا (ڪليل عضوا) هي ۽ هو ظاهر نه هجن مطلب هي اهي ته ڪو ديني ڪم هجي نماز هجي يا تبليغي تعليمي سفر هجي عورتن احتياط ڪرڻو اهي حديث پاڪ ۾ اهي ته خرجن النساء الي الصلواه متلفعات بمروطهن مايعرفن من الغلس (52) مفهوم (صحابيات) عورتون نماز لاءِ نڪرنديون هيون ته هو چادرن ۾ ويڙهيل هونديون هيون ۽ اونڌاه ۾ سڃاڻپ ۾ ڪو نه اينديون هيون.

✽ سیرت طیبہ ۾ نياڻين کي زيب و زينت جو اظهار ڪرڻ منع اهي، ارشاد رباني اهي ولايضرين بارجلهن ليعلم ما يخفين من زينتهن توبوالي الله جميعا ط (53) ترجمو:- ۽ پنهنجا (زيور وارا) پير زور سان زمين تي نه هڻو متان لڪل سينگار به ظاهر ٿي پوي ۽ الله کان معافي گهرو.

۽ حديث ۾ اهي ته ڪا به عورت سينگار جي خوشبو لڳائي نڪتي اها جنت جي خوشبو کان محروم رهندي.

✽ سیرت طیبہ ۾ نياڻين کي غلط سينگار ڪارا داغ ٿيڻو ٺاهڻ ڏينپڙيون هٽائڻ غلط اهي انهن کان پرهيز ڪجي حديث ۾ اهي ته لعن الله الواشم والمستوشم (54) مفهوم الله منع فرمايو اهي ڪو به ڪارو نشان ٺاهجي يا ٺهرائجي ان تي خدا جي لعنت اهي.

✽ نياڻين کي مردن جهڙا ڪپڙا پائڻ مصنوعي وار ملائڻ مصنوعي نهن وغيره ملائڻ جي منع اهي، ارشاد رباني اهي. وما تانمن

المتكلفين ط (55) ترجمو: ۽ (رسول) بناوڻي نه اهيان ۽ حديث ۾ اهي ته لعن الله الواصلة والمستوصلة (56) مفهوم خدا لعنت ڪئي اهي انهن تي جن مصنوعي وار ڳنڍرايا آهن. ٻي حديث ۾ اهي ته لعن الله المشبهات بالرجال (57) مفهوم الله جي لعنت اهي جيڪي عورتون مردن وارا لباس پهرين ٿيون.

● سیرت طیبہ ۾ اهو ئي حکم اهي ته نياڻيون آرام ۽ سکون سان گهمڻ اڪڙوڙڏائي لوڏ سان نه هلن ۽ مردن کان ادب طور پوئتي هلن. ارشاد رباني اهي وعبادالرحمان الذين يمشون علي الارض هونا ط (58) ترجمو: ۽ رحمان جا بنڊا اهي آهن جيڪي زمين تي آرام سان هلندا آهن. ۽ ٻئي هنڌ ارشاد اهي ته ولا تمش في الارض مرحا ط (59) ترجمو: ۽ زمين تي اڪڙجي نه هل ۽ وڌيڪ ارشاد اهي ته واقصد في مشيك واغضض من صوتك انكراالصوات لصوت الحمير ط (60) ترجمو: ۽ گهمڻ ۾ آهسته هل ۽ آواز کي جهڪو ڪر بيشڪ بچڙي ۾ بچڙو آواز ڪڏه جو اهي.

● نياڻيون مردن جي وچ ۾ يا اڳيان نه هلن حديث ۾ اهي ته نه ي الرجل ان يمشي بين امرأتين (61) مفهوم مردن کي روڪيو ويو اهي ته ٻن عورتن جي وچ ۾ نه هلن ٻي حديث پاڪ ۾ اهي ته قال للنساء استأخرن (62) مفهوم عورتن لاءِ اهو حکم اهي ته مردن کان پوئتي رهن.

● جتي نياڻين جي تربيت لاءِ ادب، اخلاق، حجاب ۽ تعليم جو حکم اهي اتي نياڻي جي عزت نفس ۽ همدردي جو به حکم اهي، سیرت طیبہ ۾ اهڙا ڪوڙ مثال آهن.

● حضور انور وٽ جڏهن سندس پيڻ شيماء (جيڪا سندس کير پياڪ پيڻ هئي) ان لاءِ پاڻ پنهنجي چادر وڇائي کيس ويهاريائون ۽ ان کي قيمتي تحفا ڏنائون.

● سیرت طیبہ میں نیائین تی گھٹی سختی کرڻ منع آھی، حضور اکرم آخري وقت میں آھیو فرمایو، واستوصوا بالنساء خیرا (63) مفہوم نیائین جي باری میں منهنجي نیڪ وصیت قبول ڪجو ۽ وڌيڪ فرمایائون تہ ان المراء خلقتم من ضلع اعوج فان اقامتها ڪسرتها (64) مفہوم نیائیون کبی پاسیری مان پیدا ٿیل آھن اگر انھن کي سڌو ڪندو تہ ٿئي پونديون، نیائی جي انگل کي پورو ڪرڻ ۽ انجي سارسپال ڪرڻ هڪ اجر ۽ ثواب جو ڪم آھی، پاڻ فرمایائون من عال جاريتين ڪن ستر من النار (65) منھوم جيڪو شخص ٻن نیائین جي سپال ڪندو آھی نیائیون سندس لاءِ جھنم لاءِ ڍال آھن.

● جھنم کي نیائی چمي تہ ان جي درست پرورش ڪري ۽ انکي ضرورت هجي تہ شادي ڪرائجي ارشاد رباني آھی وانڪحوالا يامي منكم والصالحين من عباد ڪم ط (66) ۽ شادي ڪرايو نیائین کي ۽ الله جي نیڪ ٻانھن کي.

● سیرت طیبہ میں نیائین تی خرچ ڪرڻ جو ڪم آھی، ارشاد رباني آھی، فلينفق ذوسم من سعت ط (67) ترجمو هر وس وارو پنهنجي وس آھر خرچ ڪري، حديث میں آھی تہ الخلق عيال الله فاحب الخلق من احسن الي عياله (68) مفہوم مخلوق خدا جو ڪٽنب آھی ڀلو آھو آھی جيڪو پنهنجي ڪٽنب سان سٺو هلي ۽ نیڪي ڪري.

● سیرت طیبہ میں نیائین جي تربيت لاءِ ضروري آھی تہ انھن کي ذڪر ۽ عبادت جو عادي بڻائجي. بیبي فاطمہ رضہ جو مشهور قصو آھی تہ هڪ دفعي پاڻ بیبي سائڻ حضور جي گھر وٺي پر حضور موجود نہ هيا انڪري بیبي عائشہ کي نياپو ڏنائون تہ مون چڪي پيهي ڪري ٿقون پنھنجي ويون آھن ۽ پاڻي ڀرڻ ڪري ڪلھا ڦٽجي ويا آھن تنھن ڪري مونکي ڪم لاءِ ڪو غلام ڏنو

وڃي، بيبي فاطمه رضه موٽي وئي رات جو رسول انجي گهر ايا ۽ ڳالهه پڇيائون ته هن سڄي ڳالهه ٻڌائي ته موڪي غلام ڪم لاءِ ڪڍي، پاڻ فرمايائون ته غلام ناهي پر توهان 3، 3 دفعا لاحمدالله ۽ 34 دفعا الله اڪبر پڙهو اهو غلام کان بهتر آهي، هنن کي تسبيح فاطمه چيو ويندو آهي جيڪي هر نماز کان پوءِ پڙهي آهي، هي تسبيح انگرين تي پڙهي آهي، حديث آهي ته اعتقدين بالانامل (69) مفهوم ٿ تسبيحن کي انگرين سان ڳڻيو، هڪ دفعي حضور رات جو گهٻرائجي آيا فرمايائون، سبحان الله ما انزل من الفتن من يوقظ صاحب الحجرات (70) مفهوم (الله کان ڊڄو) الله پاڪ آهي ڪيترا نه فتنا آئي چڪا هنن ڪير آهي جو گهر ۾ نيائين کي اٿاري (۽ انهن کي نماز جو حڪم ڏي تڏ تهجد پڙهن)، مطلب نيائون به تهجد جون عادي ٿين ته جيئن فتنا ختم ٿي وڃن ۽ انهي سان گهر جا جهيڙا جهڻا ختم ٿي ويندا.

✽ تربيت اولاد ۾ نيائي بيبي فاطمه کي هڪ مثالي اولاد قرار ڏيئي سگهجي ٿو،

حديث ۾ آهي ته قالت عائشه ان فاطمه كانت اشد برسول في دلم وسمته وهدية (71) مفهوم حضرت عائشه فرمائي ٿي ته بيبي فاطمه رسول تان تمام پيٽ رکندي هئي انجي ڏيک ويڪ ۾ اخلاق عادت ۾ سيرت ۽ طريقي ۾ مطلب بيبي فاطمه نبي جي سيرت اخلاق جا سڀ سبق سکي عمل ڪيا ۽ جيئن نبي جو اخلاق قرآن ۾ هو يعني قرآن تي عمل ڪرڻ تمام آسان هيو ايئن ئي بيبي فاطمه رضه پوري قرآن تي عامل ۽ ڪامل هئي،

✽ سيدة فاطمه رضه جڏهن چڪي هلائيندي هئي ته قرآن پڙهندي هئي ۽ سندس شهزاده حسن ۽ حسين رضي الله عنها ٻڌندا رهندا هيا ايئن ئي هو ننڍي هوندي قرآن جا حافظ ٿي ويا اها آهي تربيت اولاد جو بهترين مثال،

✱ بخاري شريف جي آخري حديث هن ذڪر سان ختم ٿي وڃي ٿي،
✱ سبحان الله وبحمده سبحان الله العظيم ڪلمتان
خفيفتان علي السان ثقيلتان في الميزان حبيبتان الي الرحمان (72)

حوالو

1. القرآن سورة البقره ركوع 4 ايت 30 پارو 1
2. القرآن سورة ص ركوع 11 ايت 26 پارو 23
3. لويس معلوف المنجد العربي طبع بيروت صفحو 325
4. شاه ولي الله دهلوي حجب البالغ قديمي ڪتب خانو ڪراچي
5. القرآن سورة ال عمران ركوع 8 ايت 79 پارو 4
6. القرآن سورة البقره ركوع 13 ايت 233 پارو 2
7. سجتاني ابي دائود جلد 2 صفحو 223 قديمي ڪتب خانو ڪراچي
8. اصفهاني امام راغب مفردات القرآن صفحو 113 قديمي ڪتب خانو ڪراچي
9. القرآن سورة صافات ركوع 7 ايت 100 پارو 23
10. القرآن سورة الفرقان ركوع 6 ايت 74 پارو 19
11. القرآن سورة ال عمران ركوع 12 ايت 36 پارو 4
12. القرآن سورة البقره ركوع 13 ايت 233 پارو 2
13. القرآن سورة التحريم ركوع 1 ايت 6 پارو 29
14. القرآن سورة الروم ركوع 07 ايت 30 پارو 21
15. القرآن سورة المائده ركوع 01 ايت 3 پارو 6
16. سجتاني ابي دائود جلد 2 صفحو 223 قديمي ڪتب خانو ڪراچي
17. تبريزي خطيب ولي الدين مشڪوات المصابيح سجتاني ابي دائود جلد 2 صفحو 618 قديمي ڪتب خانو ڪراچي
18. ايضاً 19. ايضاً 20. ايضاً 21. ايضاً
22. ايضاً 23. ايضاً 24. ايضاً 25. ايضاً
26. سجتاني ابي دائود جلد 2 صفحو 223 قديمي ڪتب خانو ڪراچي

27. پٽائي شاهه عبداللطيف شاهه جو رسالو سر سهڻي صفحو 169 روشني ڪنڊيارو
28. القرآن سورة العنكبوت ركوع 05 ايت 01 پارو 21
29. القرآن سورة طه ركوع 7 ايت 132 پارو 16
30. تبريزي خطيب ولي الدين مشڪوات المصايب سجتاني ابي دائود جلد 2 صفحو 213 قديمي ڪتب خانو ڪراچي
31. ايضاً 32. ايضاً
33. القرآن سورة بني اسرائيل ركوع 4 پارو 15
34. القرآن سورة آل عمران ركوع ايت 164 پارو 4
35. القرآن سورة العلق ركوع 1 ايت 1 پارو 30
36. القرآن سورة طه ركوع 06 ايت 114 پارو 16
37. القرآن سورة الممتحنه ركوع 02 ايت 12 پارو 28
38. اڪبر الله ابادي ڪليات اڪبر صفحو 115 طبع لاهور 2000 ع
39. القرآن سورة بني اسرائيل ركوع 3 ايت 24 پارو 15
40. القرآن سورة شوري ركوع 6 ايت 50 پارو 25
41. ترمذي ابي عيسيٰ جلد 2 صفحو 236 قديمي ڪتب خانو ڪراچي
42. بخاري محمد بن اسماعيل صحيح بخاري جلد 1 صفحو 15 قديمي ڪتب خانو ڪراچي
43. سجتاني ابي دائود جلد 2 صفحو 223 قديمي ڪتب خانو ڪراچي
44. پٽائي شاهه عبداللطيف شاهه جو رسالو سر سهڻي صفحو 169 روشني ڪنڊيارو
45. القرآن سورة الاحزاب ركوع ايت 34 پارو 22
46. بخاري محمد بن اسماعيل صحيح بخاري جلد 1 صفحو 25 قديمي ڪتب خانو ڪراچي
47. القرآن سورة الاحزاب ركوع 4 ايت 34 پارو 22
48. بخاري محمد بن اسماعيل صحيح بخاري جلد 9 صفحو 666 قديمي ڪتب خانو ڪراچي
49. القرآن سورة الاحزاب ركوع 8 ايت 59 پارو 22

50. القرآن سوره نور ركوع 4 ايت 31 پارو 18
51. بخاري محمد بن اسماعيل صحيح بخاري جلد 1 صفحو 25 قديمي
كتب خانو ڪراچي
52. ايضا
53. القرآن سوره نور ركوع 4 ايت 32 پارو 18
54. بخاري محمد بن اسماعيل صحيح بخاري جلد 2 صفحو 627 قديمي
كتب خانو ڪراچي
55. القرآن سوره ص ركوع 5 ايت 86 پارو 23
56. سجستاني ابي دائود جلد 2 صفحو 290 قديمي كتب خانو ڪراچي
57. بخاري محمد بن اسماعيل صحيح بخاري جلد 2 صفحو 932 قديمي
كتب خانو ڪراچي
58. القرآن سوره الفرقان ركوع اخري ايت 19 پارو
59. القرآن سوره بني اسرائيل ركوع 4 ايت 31 پارو 15
60. القرآن سوره لقمان ركوع 2 ايت 21 پارو
61. سجستاني ابي دائود جلد 2 صفحو 236 قديمي كتب خانو ڪراچي
62. ايضا 63. ايضا
64. تبريزي خطيب ولي الدين مشكوات المصابيح سجستاني ابي دائود جلد
2 صفحو 421 قديمي كتب خانو ڪراچي
65. ايضا
66. القرآن سوره نور ركوع ايت 32 پارو 18
67. القرآن سوره طلاق ركوع 1 ايت 28 پارو
68. سجستاني ابي دائود جلد 2 صفحو 236 قديمي كتب خانو ڪراچي
69. ايضا 70. ايضا 71. ايضا
72. بخاري محمد بن اسماعيل صحيح بخاري جلد 2 صفحو اخري قديمي
كتب خانو ڪراچي

